



## अंतर मंडल शतरंज टूर्नामेंट में चक्रधरपुर बना चैंपियन



प्रतियोगिता में शामिल खिलाड़ी .

प्रभात खबर

**बालीडीह.** दक्षिण पूर्व रेलवे स्पोर्ट्स एसोसिएशन द्वारा आद्रा में आयोजित तीन दिवसीय अंतर मंडल चेस टूर्नामेंट का फाइनल रविवार को हुआ. इसमें चक्रधरपुर मंडल विजेता बना. खड़गपुर ओपन लाइन ने द्वितीय और आद्रा मंडल ने तृतीय स्थान प्राप्त किया. आद्रा मंडल रेल प्रबंधक शरद कुमार श्रीवास्तव ने विजेता खिलाड़ियों को पुरस्कृत किया. मौके पर अपर मंडल रेल प्रबंधक धनेश्वर मोहनता, वरिष्ठ मंडल वाणिज्य प्रबंधक सह स्पोर्ट्स अफसर आदित्य कुमार चौधरी, सहायक सुरक्षा आयुक्त सह सहायक स्पोर्ट्स अधिकारी यूवी बिस्वाल सहित अन्य वरिष्ठ अधिकारी उपस्थित थे. टूर्नामेंट में खड़गपुर वर्कशॉप, खड़गपुर वैगन शॉप तथा गार्डन रीच से कुल 25 प्रतिभागियों ने भाग लिया था.

## शतरंज में 13 अंकों के साथ आद्रा मंडल तीसरे स्थान पर



समापन समारोह में खिलाड़ियों के साथ अतिथि।

भास्कर न्यूज | भोजपुरी

दक्षिण पूर्व रेलवे स्पोर्ट्स एसोसिएशन की ओर से आयोजित तीन दिवसीय अंतर मंडल चेस टूर्नामेंट में चक्रधरपुर मंडल पहले स्थान पर रहा। आद्रा मंडल रेल प्रबंधक कार्यालय के समीप मल्टी फंक्शनल कॉम्प्लेक्स में आयोजित प्रतियोगिता में आद्रा मंडल, चक्रधरपुर मंडल, खड़गपुर ओपन लाइन, खड़गपुर वर्कशॉप, खड़गपुर वैगन शॉप तथा गार्डन रीच से कुल 25 प्रतिभागियों ने भाग लिया। चक्रधरपुर ने कुल 16.5

अंक हासिल किए। जबकि खड़गपुर ओपन लाइन 14.5 अंक के साथ दूसरे व आद्रा मंडल 13 अंक के साथ तीसरे स्थान पर रहा। मंडल रेल प्रबंधक शरद कुमार श्रीवास्तव ने विजेता खिलाड़ियों को पुरस्कृत किया।

इस अवसर पर अपर मंडल रेल प्रबंधक धनेश्वर मोहनता, वरिष्ठ मंडल वाणिज्य प्रबंधक सह स्पोर्ट्स अफसर आदित्य कुमार चौधरी, सहायक सुरक्षा आयुक्त सह सहायक स्पोर्ट्स अधिकारी यूवी बिस्वाल आदि थे।